

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీమద్వేంకటాధ్వరి విరచితం

॥ శ్రీలక్ష్మీసహస్రం ॥

॥ కారుణ్యస్తబకః ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజ మహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X, Itrans, and the **Tikanna** font.

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

## ॥ కారుణ్యస్తవకః ॥

భజే భుజంగశైలేశభుజాంతరపరిష్కీయాం |  
తనయాం దుర్గజలధేర్దయామివ కృతోదయాం || 1 ||

జనని జీవయితుం జగదర్దితం  
దశముఖప్రముఖైస్త్రిదశారిభిః |  
జనకయజ్ఞమహిజఠరే జనిం  
కృతవతీ భవతీ కృపయా రమే || 2 ||

అకరుణా కరుణా ధ్రువమంబ తే  
క్షితితలే భవతీమవతార్య యా |  
అహహ యాతుపురస్థితివేదనాం  
అగమయజ్జగదార్తినివృత్తయే || 3 ||

అవిరతవివిధాపరాధకారి-  
ణ్యపి మయి దేవి దయాం కరిష్యసీతి |  
జనని మమ భయాతురస్య ధైర్యం  
జనయతి వాయసదానవాపదానం || 4 ||

రాఘవస్య హృదయం స్థిరాఘవత్  
వాయసం ప్రతి న వాయసక్రమం |  
దేవి జానకి దయారసాత్త్వయా  
పాదయోజనకృతా ద్రవీకృతం || 5 ||

అభేః కన్యే జనని మహతామాగసాం జన్మగేహే-  
ష్వస్మాదృక్షేష్వపి చ కరుణామాదధాసి ధ్రువం త్వం |

సాక్షీ తస్మిన్ యుధి దశముఖే సారసాక్షి వ్యపేతే  
 యాతుస్త్రీణాం కబలనవిధిం యాచమానో హనూమాన్ ॥ 6 ॥

రామస్తిష్ఠతు నామ యో న విదయో జిహ్రేతి నిర్వేతుకం  
 సుగ్రీవైకవిరోధినం క్షితిసుతే సంహృత్య తం వాలినం |  
 కారుణ్యాంబునిధిస్తవమేవ నియతం క్లప్తా త్మపీడం యతో  
 రక్షఃస్త్రీనికరం రరక్షిథ తమప్యార్ద్రాగసం వాయసం ॥ 7 ॥

గురుణా ప్లవేన కరుణాత్మనా వినా  
 హరిణాంకసోదరి గుణాంబుధే తవ |  
 జననాధిరోగమరణాదివేదనా-  
 వరుణాలయస్య తరణాయ కా గతిః ॥ 8 ॥

త్వయ్యేవాయతతే కృపా రఘుపతేర్దేవస్య సత్యం యతో  
 వైదేహి త్వదసన్నిధౌ భగవతా వాలీ నిరాగా హతః |  
 నిన్యే కాపి వధం వధూస్తవ తు సాన్నిధ్యే త్వదంగవ్యథాం  
 కుర్వాణోఽప్యవితః పతన్నశరణః కాకో వివేకోఽఙ్ఘ్రితః ॥ 9 ॥

ద్విపంచగ్రీవాజ్ఞాచకిత సముదంచన్నిశిచర-  
 ప్రపంచప్రక్షిప్తః పవనసుతవాలే హుతవహః |  
 యతో జాతః శీతస్తమిహా భవసంతాపవివశే  
 కృపాపూరం స్వైరం కిరతు మయి లోకాంబ భవతీ ॥ 10 ॥

విష్ణాపుష్ణాంశువంశం గతవతి విబుధ-  
 ద్వేషిణోషాయ రోషాత్  
 ఏష్యత్తద్ యోషిదాగః శతమపి కృపయా  
 క్షంతుకామేవ నూనం |

ధత్తే కన్యా జనన్యా గుణమితి నిపుణం  
 కింవదంతీం విదంతీ

పూర్వం సర్వం సహాయాముదయమకురుథా  
భోగిశైలేంద్రకాంతే || 11 ||

అవితుమిహ దయా తే దేవి మార్గత్యశక్తాన్  
అహమపి శరణార్థీ హంత మజ్జన్ భవాభౌ |  
ఘటనముచితమాసీదావయోరైవయోగాత్  
కలశజలధికన్యే హాతుమేతన్న యుక్తం || 12 ||

కార్యేషు కారణగుణాః నియతం భవంతీ-  
త్సుక్తిం సతామవితథామవధారయామః |  
చాంద్రీ కలా చ భవతీ చ పయోధిమధ్యాత్  
జాతే యదంబ సుధయా దయయా చ శీతే || 13 ||

ఆసాదితోన్న తపదేషు గిరీశముఖ్యే-  
ష్వారోఢుమబ్జనిలయే శిథిలాభిలాషా |  
నీచే తు మాదృశి దయారసనిమ్నగా తే  
ప్రాప్తాదరా ప్రవహతీ త్యనురూపమేత త్ || 14 ||

శౌరిశ్చకాన్తి హృదయేషు శరీరభాజాం  
తస్యాపి దేవి హృదయం త్వమనుప్రవిష్టా |  
పద్మే తవాపి హృదయే ప్రథతే దయేయం  
తామేవ జాగ్రదఖిలాతిశయాం శ్రయామః || 15 ||

నిత్యం విశ్వం వశయతి హరిర్నిగ్రహానుగ్రహాభ్యాం  
ఆద్యే శక్తిం విఘటయతి తే హంత కారుణ్యపూరః |  
ఈషన్నూన్యనం తదిహ దయితాదీశితృత్వం భవత్యాః  
తచ్ఛేషత్వం కథమితరథా దేవి తుల్యేఽపి భూమ్ని || 16 ||

విహితం జహతం వివేకహానాత్  
అహితం కర్మ చ నిత్యమాచరంతం |

అపయాతగుణం హరిప్రియే మాం  
కృపయా కేవలయైవ పాలయేథాః || 17 ||

క్షణమప్యసహోస్థితౌ జనాగః  
కమితా న క్షమితేతి సానుకంపా |  
అవతారదశాసు దేవి రూపైః  
అనురూపైరనుగాహసే ముకుందం || 18 ||

గలతి కలితాయాసే శ్వాసే కఫార్గళితే గలే  
భ్రమతి నయనే భ్రాంతే స్వాంతే యయాసుషు చాసుషు |  
త్వరయతి దయా జంతోరంతోత్క్రమే భవతీం రమే  
త్వమపి కృపణత్రాణే ప్రాణేశ్వరం చ పరాజ్ఞుఖం || 19 ||

దుఃఖాక్రాంతం భవజలనిధిం దుస్తరం యోగివర్షైః  
పాపానాం నస్తరితుమధునా కా కథా లోకధాత్రి |  
ఏవం యద్యప్యదయతి మతిస్తావకీమభిక్నేః  
ధనేః దృష్ట్వా తదపి కరుణాం ధైర్యమేత్యంతరాత్మా || 20 ||

తపోభిరిహ యోగినస్తవ దయామవిందంత యాం  
అకించనతయైవ తామమృతసోదరి ప్రాప్నుమః |  
సమాధిపటవః శ్రమాదనుభవంతి యద్దైవతం  
తదేవ యమునాతటీతరుగణః సుఖేనాన్వభూత్ || 21 ||

అపారపరితాపకృద్భవతపాతపాంధా వయం  
ప్రపామివ సుపావనీం తవ కృపాముపాసీమహి |  
ఉదంచితధనంజయః ప్రభురుదారహేతిర్యయా  
యయావుదధికన్యకే తపనమధ్యగః శీతతాం || 22 ||

కంసారాతిప్రేయసి  
సంసారాబ్ధౌ భ్రమన్ననాథోఽహం |

అంబ తవ సాధ్వకంపాం

అనుకంపాన్నావమవలంబే ॥ 23 ॥

॥ ఇతి శ్రీమద్వేంకటాధ్వరివిరచితే శ్రీలక్ష్మీసహస్రే కారుణ్యస్తబకః ॥